



## IL-QORTI TAL-AWDITURI

Il-Qorti Ewropea tal-Awdituri hija responsabbli għall-awditjar tal-finanzi tal-UE. Bħala l-awditur estern tal-UE, din tikkontribwixxi għat-titjib fl-immaniġġjar tal-finanzi tal-UE u taġixxi bħala l-gwardjan indipendenti tal-interessi finanzjarji taċ-ċittadini tal-Unjoni.

### IL-BAŽI ĠURIDIKA

L-Artikoli 285 sa 287 tat-Trattat dwar il-Funzjonament tal-Unjoni Ewropea (TFUE).

### L-ISTRUTTURA

#### A. Il-Membri

##### 1. L-għadd ta' Membri

Membru wieħed għal kull Stat Membru (it-Trattat ta' Nizza fformalizza dik li sa dak iż-żmien kienet l-unika proċedura rikonoxxuta), għalhekk attwalment hemm 28.

##### 2. Ir-rekwiziti

Il-Membri tal-Qorti għandhom:

- ikunu parti jew kienu parti minn korpi esterni tal-awditjar fil-pajjiżi rispettivi tagħhom, jew ikunu kwalifikati b'mod speċjali għal din il-kariga;
- juru li m'hemm l-ebda dubju rigward l-indipendenza tagħhom.

##### 3. Il-proċedura tal-ħatra

Il-Membri tal-Qorti tal-Awdituri jinħatra:

- mill-Kunsill, permezz ta' maġġoranza kwalifikata;
- fuq ir-rakkomandazzjoni ta' kull Stat Membru fir-rigward tas-siġġu tagħhom stess;
- wara konsultazzjoni mal-Parlament Ewropew.

#### B. It-tip ta' mandat

##### 1. It-tul tal-mandat

Sitt snin, rinnovabbli: Il-mandat tal-President huwa ta' tliet snin, u jista' jiġgedded.

##### 2. L-istatus

Il-Membri tal-Qorti tal-Awdituri jgawdu mill-istess privileġġi u immunitajiet li japplikaw għall-Imħallfin tal-Qorti tal-Ġustizzja.



### 3. L-obbligi

Il-Membri għandhom "jaqdu dmirijiethom f'indipendenza sħiħa". Dan ifisser:

- li ma jistgħu jfittxu jew jieħdu iSTRUZZJONIJET mingħand l-ebda sors estern;
- li għandhom jastjenu minn kwalunkwe azzjoni li ma tkunx kompatibbli ma' dmirijiethom;
- li ma jistgħu jinvolvu ruħhom fl-ebda attività professjonali oħra, kemm jekk bi fias u kemm jekk le;
- jekk jiksru dawn il-kundizzjonijiet, il-Qorti tal-Ġustizzja tista' tneħħihom mill-kariga.

### C. L-organizzazzjoni

Il-Qorti taħtar il-President tagħha minn fost il-Membri tagħha għal mandat ta' tliet snin li jista' jiġġedded.

Il-Qorti torganizza ruħha f'famest ikmamar, b'responsabbiltà għal oqsma speċifiċi ta' nfiq u għad-dħul. Kull Kamra għandha żewġ oqsma ta' responsabbiltà: l-ewwel nett, li tadotta rapporti speċjali, rapporti annwali speċifiċi u opinjonijiet; it-tieni, li tfejji abbozzi ta' osservazzjonijiet għar-rapporti annwali dwar il-baġit ġenerali tal-UE u l-Fond Ewropew għall-Iżvilupp, u abbozzi ta' opinjonijiet biex jiġu adottati mill-Qorti kollha kemm hija.

Il-Kmamar huma akkumpanjati minn żewġ kumitati orizzontali:

- il-Kumitat tal-Kontroll tal-Kwalità tal-Awditjar, li jittratta l-politiki, l-istandards u l-metodoloġija tal-awditjar tal-Qorti, l-appoġġ u l-iżvilupp tal-awditjar u l-kontroll tal-kwalità tal-awditjar; kif ukoll
- il-Kumitat Amministrattiv, li jittratta l-kwistjonijiet u d-deċiżjonijiet amministrattivi kollha dwar il-komunikazzjoni u l-istrategija.

## IS-SETGHAT

### A. L-awditjar tal-Qorti

#### 1. Il-qasam ta' kompetenza

Il-Qorti tal-Awdituri teżamina l-kontijiet ta' dħul jew ta' nfiq tal-Unjoni Ewropea u ta' kull korp ieħor tal-UE. Il-Qorti twettaq l-awditjar tagħha sabiex tikseb assigurazzjoni raġonevoli dwar:

- l-affidabilità tal-kontijiet annwali tal-Unjoni Ewropea;
- il-legalità u r-regolarità tat-tranzazzjonijiet ta' bażi; kif ukoll
- l-istabbiltà tal-ġestjoni finanzjarja.

#### 2. Metodi ta' awditjar

L-awditjar tal-Qorti huwa kontinwu; jista' jsir qabel jingħalqu l-kontijiet għas-sena finanzjarja kkonċernata. Dan huwa bbażat fuq rekords u jista' jsir fuq il-post:

- fl-istituzzjonijiet tal-UE;
- fi kwalunkwe korp li jimmaniġġja d-dħul jew l-infiq f'isem l-UE;



- fil-bini ta' kwalunkwe persuna fizika jew ġuridika li tirċievi pagamenti mill-baġit tal-UE.

Fl-Istati Membri, l-awditjar isir f'kooperazzjoni mal-korpi jew id-dipartimenti nazzjonali kompetenti. Dawn il-korpi jintalbu jibagħtu lill-Qorti kull dokument jew informazzjoni li jidhrilha li jkunu meħtieġa biex tagħmel xogħolha.

Il-Qorti ma għandhiex setgħat investigattivi. Għaldaqstant, din tirrapporta każijiet ta' korruzzjoni u użu ħażin ta' fondi minn kriminalità organizzata lill-Uffiċċju Ewropew ta' Kontra l-Frodi (OLAF), li mbagħad jinvestiga dawn il-każijiet.

### 3. Prerogattivi oħrajn

Wara li twettaq l-awditjar tagħha, il-Qorti ttiprovdli lill-Parlament u lill-Kunsill b'Dikjarazzjoni ta' Assigurazzjoni annwali (magħrufa bħala "DAS", li ġejja mill-Franċiż, "déclaration d'assurance") dwar l-affidabilità tal-kontijiet u l-legalità u r-regolarità tat-tranzazzjonijiet ta' bażi. Il-Qorti tippubblika:

- Rapport annwali dwar l-implimentazzjoni tal-baġit tal-UE għal kull sena finanzjarja, inkluża d-Dikjarazzjoni ta' Assigurazzjoni, li tibgħatu lill-istituzzjonijiet tal-UE u tippubblikah fil-Ġurnal Uffiċjali flimkien mat-twegibiet tal-istituzzjonijiet għall-osservazzjonijiet li tkun għamlet il-Qorti;
- Dikjarazzjoni ta' Assigurazzjoni dwar il-Fond Ewropew għall-Iżvilupp (FEŻ);
- Rapporti speċjali dwar suġġetti ta' interess partikolari, partikolarment dwar kwistjonijiet ta' ġestjoni finanzjarja b'saħħitha;
- Rapporti annwali speċifiċi li jikkonċernaw il-korpi tal-UE;
- Publikazzjonijiet ibbażati fuq rieżami:
  - rieżamijiet panoramiċi, li jikkunsidraw temi ġenerali relatati ma' kwistjonijiet marbuta direttament mal-qasam ta' kompetenza tal-Qorti, abbażi tar-riċerka tagħha u l-esperjenza li akkumulat,
  - dokumenti ta' tagħrif, jiġifieri dokumenti deskrittivi u analitiċi dwar il-politiki jew il-ġestjoni li jindirizzaw suġġetti speċifiċi, u
  - rieżamijiet tal-kawża rapida ffokati ħafna fuq kwistjonijiet speċifiċi jew problemi.

### B. Is-setgħat konsultattivi

Skont l-Artikolu 287(4) TFUE, istituzzjonijiet oħrajn jistgħu jitolbu lill-Qorti tagħti l-opinjoni tagħha meta jaħsbu li jkun hemm bżonn. L-opinjoni tal-Qorti hija mandatorja meta l-Kunsill:

- Jadotta regolamenti finanzjarji li jispeċifikaw il-proċedura għall-istabbiliment u l-implimentazzjoni tal-baġit u għall-preżentazzjoni u l-awditjar tal-kontijiet;
- Jiddetermina l-metodi u l-proċedura li bihom ir-riżorsi proprji tal-UE jsiru disponibbli lill-Kummissjoni;
- Jistipula regoli li jikkonċernaw ir-responsabbiltà tal-kontrolluri finanzjarji, uffiċjali tal-awtorizzazzjoni u uffiċjali tal-kontabilità; jew



— Jadotta miżuri kontra l-frodi.

## **ID-DIKJARAZZJONI TA' ASSIGURAZZJONI U R-RATA TA' ŻBALL**

L-awdituri taw opinjoni pożittiva dwar l-affidabbiltà tal-kontijiet tal-UE għall-2017, jew "ivvalidawhom", kif kien il-każ kull sena mill-2007 'l hawn. Id-dfuh fl-2017 ma kellu ebda żball materjali.

Parti sinifikanti wkoll tan-nefqa tal-2017 ma kinitx affettwata minn żbalji materjali. Għaldaqstant, għat-tieni sena konsekuttiva, il-Qorti f'arġet opinjoni kwalifikata (minflok opinjoni negattiva) dwar ir-regolarità tat-tranzazzjonijiet li fuqhom huma bbażati l-kontijiet (din hija t-tieni darba minn meta fl-1994 l-Qorti bdiet tipprovi dikjarazzjoni annwali ta' assigurarazzjoni). B'mod ġenerali, l-aħħar għaxar snin juru titjib sinifikanti: bejn l-2006 u l-2011, il-Kummissjoni rnexxielha ttejjeb il-ġestjoni finanzjarja, u b'hekk naqset ir-rata ta' żball minn 7 % fl-2006 għal 3.9 % fl-2011. Filwaqt li r-rata ta' żball telgħet għal 4.8 % fl-2012, kull sena sussegwenti din tgiebet: għal 4.7 % (2013), 4.4 % (2014), 3.8 % (2015), 3.1 % (2016), u fl-aħħar nett 2.4 % fl-2017.

Fir-Rapport Annwali tagħha tal-2017, il-Qorti indikat li għadhom jeżistu ċerti problemi b'mod partikolari fejn il-pagamenti mill-baġit tal-UE jsiru lill-benefiċjarji abbażi tad-dikjarazzjonijiet tagħhom rigward l-ispejjeż imġarrba qabel, b'hal fl-iżvilupp rurali u fil-koeżjoni. Għal uħud mill-iżbalji li sabet, b'hal pereżempju fil-pagamenti għall-iżvilupp rurali, kien hemm biżżejjed informazzjoni disponibbli biex dawn jiġu evitati jew jiġu identifikati u kkoreġuti; b'hekk kien ikun possibbli li jinkisbu livelli ta' żball taħt il-livell limitu ta' 2 % għal parti saħansitra akbar tal-baġit tal-UE. Il-Qorti ssuġġeriet ukoll li l-Kummissjoni għad għandha potenzjal tagħmel użu aħjar mill-informazzjoni proprja dwar il-prestazzjoni waqt it-teħid tad-deċiżjonijiet u tiżviluppa kultura interna aktar ikkonċentrata fuq il-prestazzjoni.

## **IR-RWOL TAL-PARLAMENT EWROPEW**

Il-Qorti tal-Awdituri giet stabbilita fl-1977 fuq l-inizjattiva tal-Parlament Ewropew. Din saret istituzzjoni sħiħa tal-UE fl-1993. Minn dakinhar, din għenet lill-Parlament u lill-Kunsill jeżerċitaw ir-rwol tagħhom li jikkontrollaw l-implimentazzjoni tal-baġit.

Ir-rapport annwali u r-rapporti speċjali huma l-bażi tal-eżerċizzju ta' kwittanza annwali tal-Parlament, li matulu dan jevalwa politikament ir-rapporti tal-Qorti. Il-Membri tal-Qorti huma mistiedna jressqu r-rapporti tagħhom fil-laqgħat tal-kumitati u jwieġbu l-mistoqsijiet tal-Membri tal-PE.

Kull sena, il-Qorti tal-Awdituri u l-Kumitat tal-Parlament għall-Kontroll tal-Baġit (CONT) jorganizzaw bosta laqgħat li matulhom il-membri tal-Kumitat CONT jiddiskutu mal-Membri tal-Qorti l-prijoritajiet politiċi tagħhom, il-programm ta' ħidma annwali tal-Qorti, arrangamenti dettaljati għal kooperazzjoni, eċċ. Il-Parlament jagħmel ukoll suġġerimenti dwar dawn il-kwistjonijiet fir-riżoluzzjonijiet annwali tiegħu dwar il-kwittanza tal-Qorti tal-Awdituri.

Għandu jiġi osservat ukoll li l-Kumitat CONT jorganizza seduti ta' smiġħ biex jintervista lill-kandidati nominati għall-kariga ta' Membru tal-Qorti. Barra minn hekk, l-għarfien



espert tal-Qorti għin lill-Membri tal-PE fit-tfassil tal-legizlazzjoni dwar kwistjonijiet finanzjarji.

Rudolfs Verdins  
05/2019

